

ख़बर संक्षेप

सुशासन तिहार: सिमड़ा के ग्रामवासियों ने श्रमदान कर दिया स्वच्छता का संदेश

जशपुरनगर। कलेक्टर रोहित व्यास के निर्देश में सुशासन तिहार के तहत ग्राम पंचायतों और नगरीय में जिला स्तरीय जनसमस्या निवारण शिविर आयोजन किया जा रहा है। इसी कड़ी में दुलदुला विकास खंड के ग्राम पंचायत सिमड़ा में सुशासन तिहार के उपलक्ष्य में सामूहिक स्वच्छता श्रमदान किया गया जिसमें समस्त अधिकारी कर्मचारी ग्राम पंचायत के ग्रामीण एवं जनप्रतिनिधि उपस्थित रहे। स्वच्छता अभियान के तहत गांव के परिसर की सफा सफाई की गई और लोगों को स्वच्छता के प्रति जागरूक किया गया।

खरसोता एवं किलकिला में आज लगेगा शिविर

जशपुरनगर। सुशासन तिहार 2026 अंतर्गत 8 मई को मनोरा जनपद पंचायत अंतर्गत ग्राम पंचायत खरसोता और पत्थलगांव जनपद पंचायत अंतर्गत ग्राम किलकिला में शिविर आयोजित किए जाएंगे। दोनों शिविरों में 34 ग्राम पंचायत के ग्रामीण शामिल होकर अपनी मांगों और समस्याओं को प्रस्तुत कर सकेंगे। मनोरा जनपद पंचायत अंतर्गत खरसोता में आयोजित शिविर में खरसोता , गजमा, लुखी, कपरोल, मधवा, डड़गांव, हरी, सजडीह, हरौडीपा, ओरडीह, जरिया, बुमतेल, कांटाबेल, आस्ता, माडो, इराई के ग्रामीण शामिल होंगे। इसी तरह पत्थलगांव जनपद पंचायत अंतर्गत किलकिला शिविर में इंजको, ईला, कर्मोटीकरा, कुमेकेला, कुनकुरी, केसकछार, किलकिला, गोडीकला, जमजुनवानी, जोराडोल, तिलडंगा, दिवानपुर, बहनाटांगर, मुडेकेला, मिर्जापुर, सुखरापारा, सुसडंगा, सुरेशपुर के ग्रामीणजन अपनी समस्याओं एवं मांगों से संबंधित आवेदन प्रस्तुत कर सकेंगे।

प्रभावित परिजन हेतु 8 लाख की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जनहानि के दो मामलों में प्रभावित परिजनों को आर.बी.सी. 6-4 के तहत कुल 08 लाख रुपए की आर्थिक सहायता अनुदान राशि स्वीकृत की है। बगीचा तहसील अंतर्गत ग्राम कुटमा निवासी स्व. सुरजो राम का मधुमक्खी के काटने से 23 सितम्बर 2024 को मृत्यु हो गई थी। मृतक के निकटतम वारिस उनके पत्नी फिलीसीता भगत के लिए 04 लाख रुपए की आर्थिक सहायता अनुदान राशि स्वीकृत की गई है। इसी प्रकार पत्थलगांव तहसील अंतर्गत ग्राम पंगसुवा निवासी स्व. बजराम बेहरा का कुएं के पानी में डूबने से 05 सितम्बर 2025 को मृत्यु हो गई थी। मृतक के निकटतम वारिस उनके पुत्र आजाद बेहरा हेतु 04 लाख रुपए की आर्थिक सहायता अनुदान राशि स्वीकृत की गई है। जिला प्रशासन द्वारा प्राकृतिक आपदा से प्रभावित परिवारों को त्वरित राहत पहुंचाने के लिए आर.बी.सी. 6-4 के तहत आर्थिक सहायता उपलब्ध कराई जा रही है।

कोटपा अधिनियम के तहत पान ठेलों पर चालानी कार्रवाई

अम्बिकापुर। छत्तीसगढ़ शासन के निर्देशानुसार तथा नियंत्रक, खाद्य एवं औषधि प्रशासन एवं कलेक्टर सरगुजा के आदेशानुसार जिले में 27 अप्रैल से 11 मई तक सही दवा, शुद्ध आहार-यही छत्तीसगढ़ का आधार थीम अंतर्गत 15 दिवसीय सप्पन जांच अभियान संचालित किया जा रहा है। इसी क्रम में 6 मई को सरगुजा जिले में संयुक्त जांच टीम द्वारा पान ठेलों पर कार्रवाई करते हुए कोटपा अधिनियम के तहत 22 पान ठेलों पर चालानी कार्रवाई की गई। इस दौरान कुल 1800 रुपए की चालान राशि वसूल की गई। जांच के दौरान दुकानदारों को तंबाकू एवं तंबाकू उत्पादों के सुरक्षित रख-रखाव एवं धूम्रपान निषेध संबंधी चेतावनी बोर्ड अनिवार्य रूप से प्रदर्शित करने के निर्देश दिए गए।

कौशल्य साय ने किया मरम्मत व जीर्णोद्धार कार्य का भूमिपूजन ईब व्यपवर्तन योजना के जीर्णोद्धार से बढ़ेगी सिंचाई सुविधा



हरिभूमि न्यूज़ ►► जशपुरनगर

मुख्यमंत्री विष्णुदेव साय की मंशानुसार किसानों को कौशल्य साय ने कुनकुरी विकासखंड अंतर्गत ईब व्यपवर्तन योजना के मरम्मत एवं जीर्णोद्धार कार्य का विधिवत भूमिपूजन किया। इस परियोजना की कुल लागत 37 करोड़ 09 लाख 63 हजार रुपए है।

कौशल्य साय ने कुनकुरी विकासखंड अंतर्गत ईब व्यपवर्तन योजना के मरम्मत एवं जीर्णोद्धार कार्य का विधिवत भूमिपूजन किया। इस परियोजना की कुल लागत 37 करोड़ 09 लाख 63 हजार रुपए है।

अनधिकृत ई-डिस्ट्रिक्ट संचालन पर प्रशासन की कार्रवाई, निजी केंद्र सील

जशपुरनगर। प्रशासन की टीम द्वारा तहसील कार्यालय कांसाबेल के समीप संचालित निजी दुकान पर औचक जांच कर कार्रवाई की गई। जांच के दौरान पाया गया कि जनजीत एक्का द्वारा अनधिकृत रूप से ई-डिस्ट्रिक्ट आईडी का संचालन किया जा रहा था। संबंधित व्यक्ति के विरुद्ध नागरिक आईडी के दुरुपयोग की शिकायतें भी प्राप्त हुई थीं।

जांच में यह तथ्य भी सामने आया कि ग्राम पंचायत भवन कुसुमताल के लिए जारी अधिकृत ई-डिस्ट्रिक्ट आईडी का संचालन निर्धारित पंचायत भवन के बजाय निजी दुकान में किया जा रहा था। इससे ग्राम पंचायत क्षेत्र के नागरिकों को पंचायत स्तर पर ऑनलाइन सेवाओं का लाभ नहीं मिल पा रहा था तथा उन्हें अन्य पंचायतों अथवा तहसील कार्यालय तक जाना पड़ रहा था, जिससे समय और धन दोनों की अतिरिक्त हानि हो रही थी। प्रशासन को यह शिकायत भी प्राप्त हुई थी कि संबंधित संचालक द्वारा नागरिकों से निर्धारित शुल्क से अधिक राशि ली जा रही थी। साथ ही, महतारी वंदन योजना के अंतर्गत ई-केवाईसी करने के नाम पर भी लोगों से पैसे



वसूलें जा रहे थे तथा राशि नहीं देने पर कार्य नहीं किए जाने की शिकायतें सामने आई थीं। जबकि शासन के स्पष्ट निर्देश हैं कि महतारी वंदन योजना के तहत ई-केवाईसी की प्रक्रिया पुनः निःशुल्क है। शिकायतों की पुष्टि होने के बाद नायब तहसीलदार कांसाबेल द्वारा संबंधित केंद्र को आगामी आदेश तक तत्काल प्रभाव से सील कर दिया गया। प्रशासन ने समस्त लोक सेवा केंद्र संचालकों एवं ई-डिस्ट्रिक्ट यूजर आईडी ऑपरैटर्स को पुनः निर्देशित किया है कि वे केवल शासन द्वारा अनुमोदित एवं निर्धारित स्थान पर ही अपनी यूजर आईडी का संचालन करें। नियमों के उल्लंघन की स्थिति में संबंधित संचालकों के विरुद्ध कड़ी कार्रवाई की जाएगी।

साढ़े 9 करोड़ की लागत से श्री नदी पर बनेगा उच्च स्तरीय पुल

जशपुरनगर। मुख्यमंत्री विष्णुदेव साय के नेतृत्व में जशपुर जिले को एक बड़ी विकासात्मक सौगात मिली है। वर्ष 2025-26 के बजट में शामिल कुनकुरी-तपकरा-लवाकेरा मार्ग पर श्री नदी में उच्च स्तरीय पुल एवं पहुंच मार्ग निर्माण कार्य के लिए राज्य शासन द्वारा 9 करोड़ 45 लाख 85 हजार रुपये की प्रशासनिक स्वीकृति प्रदान की गई है। यह मार्ग छत्तीसगढ़ के साथ-साथ झारखंड और ओडिशा राज्य को जोड़ने वाला महत्वपूर्ण संपर्क मार्ग माना जाता है। पुल निर्माण होने से तीनों राज्यों के लोगों को बेहतर और सुरक्षित आवागमन की सुविधा मिलेगी तथा व्यापार, रोजगार और क्षेत्रीय विकास को नई गति मिलेगी। स्थानीय लोगों ने बताया कि लंबे समय से इस पुल निर्माण की मांग की जा रही थी। प्रशासनिक स्वीकृति मिलने के बाद क्षेत्र में खुशी का माहौल है। ग्रामीणों ने मुख्यमंत्री श्री साय के प्रति आभार व्यक्त करते हुए कहा कि सरकार लगातार ग्रामीण और सीमावर्ती क्षेत्रों के विकास के लिए कार्य कर रही है। उच्च स्तरीय पुल बनने से शिक्षा, स्वास्थ्य, व्यापार और परिवहन सुविधाएं मजबूत होंगी।



डुमरटोली स्कूल में प्रवेश प्रारंभ

जशपुरनगर। सन्ना रोड स्थित शासकीय प्राथमिक विद्यालय दास डुमरटोली में शैक्षणिक सत्र 2026-27 हेतु प्रवेश प्रक्रिया प्रारंभ हो गई है। विद्यालय प्रबंधन द्वारा अभिभावकों से अपने बच्चों का समय पर पंजीयन कराने की अपील की गई है। विद्यालय में इस वर्ष कुल 171 सीटें विभिन्न कक्षाओं में रिक्त हैं। विद्यालय के शिक्षक मुकेश कुमार ने जानकारी देते हुए बताया कि कक्षा 1 के लिए 40 सीट, कक्षा 2 के लिए 30 सीट, कक्षा 3 के लिए 30 सीट, कक्षा 4 के लिए 30 सीट तथा कक्षा 5वीं के लिए 36 सीट रिक्त हैं। उन्होंने बताया कि विद्यालय में नई शिक्षा नीति 2020 के अनुरूप गुणवत्तापूर्ण हिंदी माध्यम शिक्षा प्रदान की जा रही है। शिक्षा के क्षेत्र में विद्यालय लगातार प्रगति कर रहा है और जशपुर क्षेत्र के उत्कृष्ट विद्यालयों में अपनी पहचान बना रहा है।



शराब पीकर वाहन चलाने पर कोर्ट ने लगाया 11 हजार का जुर्माना अम्बिकापुर। शराब पीकर वाहन चलाने वाले युवक पर व्यापारिक ने 11 हजार रुपए का जुर्माना लगाया है। आरोपी बाइक चालक पुलिस द्वारा चेकिंग के लिए रोकने के बाद भी फरार हो गया था। पुलिस से मिली जानकारी के अनुसार 29 अप्रैल को बतौली पुलिस टीम द्वारा देवरी रोड पर वाहन की चेकिंग की जा रही थी। इस दौरान टीवीएस अपारो बाइक का चाक शराब के बशे में वाहन चलते हुए पकड़ा गया। पुलिस ने जब बाइक चालक को रोकने का प्रयास किया तो वह नहीं रुका। ऐसे में पुलिस ने लुंड़ा के उरदर निवासी 29 वर्षीय जोग कुमार आ. महादेव राम के खिलाफ धारा 185, 3/181, 29/194 (डी) मोटर व्हीकल एक्ट के तहत कार्रवाई की गई थी।

बच्चों और युवाओं के लिए विकसित की गई विशेष सुविधाएं

वेस्ट से बना बेस्ट पार्क: मन मोह रही कबाड़ से बनीं कलाकृतियां

हरिभूमि न्यूज़ ►► जशपुरनगर

कलेक्टर रोहित व्यास ने जनपद पंचायत दुलदुला के पास विकसित किए गए वेस्ट पार्क का निरीक्षण किया। निरीक्षण के दौरान उन्होंने पार्क में विकसित सुविधाओं का अवलोकन करते हुए परिसर को और अधिक आकर्षक, स्वच्छ एवं हरित बनाने के निर्देश अधिकारियों को दिए। उन्होंने विशेष रूप से पार्क में व्यापक पौधरोपण और हरियाली बढ़ाने पर जोर दिया। यह पार्क "वेस्ट टू बेस्ट" की अवधारणा पर विकसित किया गया है, जहां सॉलिड वेस्ट एवं अनुपयोगी सामग्री से सुंदर और उपयोगी कलाकृतियां तैयार की गई हैं। पार्क में पुराने रथान, लोहे के कबाड़ एवं अन्य अनुपयोगी वस्तुओं का रचनात्मक उपयोग कर आकर्षक संरचनाएं बनाई गई हैं, जो लोगों

हरीराली बढ़ाने और पौधरोपण करने कलेक्टर के निर्देश



के आकर्षण का केंद्र बनी हुई हैं। निरीक्षण के दौरान कलेक्टर श्री व्यास ने अधिकारियों को पार्क में नियमित

साफ-सफाई बनाए रखने, सौंदर्यीकरण कार्यों में तेजी लाने तथा आमजन की सुविधाओं को और बेहतर

सड़क में डामरीकरण किया पर नहीं डाला नाली का पाइप



जशपुरनगर। जशपुर नगर पालिका की कार्यशैली पर सवालिया निशान लगने शुरू हो गए हैं। नगर पालिका द्वारा जिला मुख्यालय में किस तरह काम के नाम पर खानापूर्ति की जा रही है इसका प्रत्यक्ष उदाहरण वार्ड क्रमांक 16 की बरटोली से जशपुर शहर जाने वाला मार्ग है।

नगर पालिका द्वारा इस जर्जर मार्ग का डामरीकरण तो कर दिया गया पर बीच रास्ते में पड़ने वाली एक नाली को ऐसा ही कटा हुआ छोड़ दिया, जिसमें पाइप लगाया जाना था। पाइप न लगने व बीच सड़क को यू ही गड्ढा छोड़ देने के कारण इस मार्ग पर चलने वाले मोहल्ले वासियों एवं राहगीरों को काफ़ी परेशानी का सामना करना पड़ रहा है। कभी भी कोई भी राहगीर हादसे का शिकार हो सकता है। साथ ही लोगों के मन में सदैव मौसमी बीमारियों के फैलने की आशंका बनी रहती है। वार्ड पार्षद और नगर पालिका के अधिकारियों का इस पर ध्यान नहीं देना समझ के परे है। बताया जाता है कि पार्षद ने इस समस्या की शिकायत नगर पालिका में की है पर अभी तक समाधान नहीं होना चर्चा का विषय है। जबकि इस समस्या का समाधान सिर्फ एक पाइप लगाकर आसानी से किया जा सकता है।

पोषण वाटिका से बच्चे सीख रहे जैविक और आत्मनिर्भर खेती

जशपुरनगर। बच्चे सभी क्षेत्रों में कुशल बनें इस थीम पर प्राथमिक विद्यालय डीपाटोली कुनकुरी निरंतर प्रगति पथ पर अग्रसर है। प्रधान पाठक, सहायक शिक्षक, शाला समिति एवं इको क्लब ने मिल कर विद्यालय के प्रधान पाठक लव कुमार गुप्ता ने बताया कि विद्यालय हरित, सुंदर और स्वच्छ बनें इसके लिए हमने समुदाय के साथ मिलकर



120 से अधिक औषधीय, फलदार एवं फूल वाले पौधों का रोपण किया है जिसका देखभाल शिक्षकों, स्वीपर, रसोईया के साथ - साथ इको क्लब के बच्चों के द्वारा किया जाता है, वर्तमान में सभी पौधे बढ़े हो चुके हैं और विद्यालय पूरी तरह से आकर्षक एवं हरित बन गया है

तथा विद्यालय में लगे पंपीता का फल बच्चों के लिए मिलता रहता है। स्कूली बच्चों को मिड डे मिल में अच्छा आहार मिले इस हेतु प्रधान पाठक के मार्गदर्शन में शिक्षक, रसोईया, स्वीपर एवं इको क्लब के बच्चे मिलकर प्रत्येक मौसम में पोषण वाटिका में सब्जियों एवं फल

का उत्पादन करते हैं, बच्चे पोषण वाटिका के माध्यम से जैविक एवं आत्मनिर्भर खेती, जिम्मेदारी एवं टीम वर्क, स्वस्थ आहार में हरी सब्जियों एवं फलों के महत्व के बारे में भी सीखते हैं, इस वर्ष आलू के फसल के पश्चात रबी सीजन में प्याज की खेती की गई थी, जिसके पत्तों का उपयोग सब्जियों के रूप में किया गया तथा 50 किलोग्राम प्याज का उत्पादन हुआ है जिसका उपयोग मिड डे मिल में किया जाएगा। पोषण वाटिका प्रभारी शिक्षक महेश तिवर्ती प्रत्येक शनिवार बच्चों को खेती के गुर, फसलों में होने वाली बीमारियों एवं कृषि से होने वाली आमदनी की जानकारी देते हैं ताकि बच्चे बेहतर रूप से कृषि कार्य को समझकर भविष्य में व्यवसायिक रूप से समृद्ध एवं आत्मनिर्भर बन सकें।

कोटपा एक्ट के तहत कुनकुरी क्षेत्र में चालानी कार्रवाई, 37 चालान से 6750 रुपए वसूला

जशपुरनगर। षधि प्रकोष्ठ द्वारा कोटपा एक्ट-2003 के तृतीय चरण के तहत कुनकुरी क्षेत्र में सघन चालानी कार्रवाई की गई। औषधि निरीक्षक के नेतृत्व में गठित दल ने शैक्षणिक संस्थानों के 100 गज दायरे में आने वाले विद्यालयों एवं अन्य सार्वजनिक स्थानों पर कोटपा एक्ट-2003 के प्रावधानों का उल्लंघन करने वालों पर कार्रवाई की। इनमें कुल 37 चालान काटे गए और 6750 रुपये की जुर्माना राशि वसूली गई। यह कार्रवाई धारा-4 सार्वजनिक स्थान पर धूम्रपान प्रतिबंध, धारा-6(अ) नाबालिग द्वारा तम्बाकू उत्पाद का उपयोग व बिक्री पर प्रतिबंध और धारा-6(ब) शैक्षणिक संस्थानों के 100 गज दायरे में तम्बाकू उत्पाद की बिक्री पर प्रतिबंध धाराओं के अंतर्गत की गई। औषधि निरीक्षक ने दुकानदारों को धूम्रपान निषेध एवं नाबालिग को तम्बाकू उत्पाद न बेचे जाने संबंधी सूचना बोर्ड लगाने के निर्देश दिए। साथ ही सार्वजनिक स्थल पर माचिस, लाइटर, ऐश ट्रे जैसी धूम्रपान को बढ़ावा देने वाली वस्तुएं काउंटर पर न रखने को कहा गया। शिक्षण संस्थान के 100 गज दायरे में तम्बाकू उत्पाद न बेचने और नाबालिगों को स्वयं या परिवार के लिए भी तम्बाकू न बेचने के कड़े निर्देश दिए गए। अधिकारियों ने आमजन को बताया कि धूम्रपान और तम्बाकू सेवन कैंसर, सीओपीडी, हृदय रोग का प्रमुख कारण है। तम्बाकू के धुएं से धूम्रपान करने वाले के साथ-साथ पैसिव स्मोकिंग से आपसपास के लोग भी प्रभावित होते हैं।



जशपुरनगर। षधि प्रकोष्ठ द्वारा कोटपा एक्ट-2003 के तृतीय चरण के तहत कुनकुरी क्षेत्र में सघन चालानी कार्रवाई की गई। औषधि निरीक्षक के नेतृत्व में गठित दल ने शैक्षणिक संस्थानों के 100 गज दायरे में आने वाले विद्यालयों एवं अन्य सार्वजनिक स्थानों पर कोटपा एक्ट-2003 के प्रावधानों का उल्लंघन करने वालों पर कार्रवाई की। इनमें कुल 37 चालान काटे गए और 6750 रुपये की जुर्माना राशि वसूली गई। यह कार्रवाई धारा-4 सार्वजनिक स्थान पर धूम्रपान प्रतिबंध, धारा-6(अ) नाबालिग द्वारा तम्बाकू उत्पाद का उपयोग व बिक्री पर प्रतिबंध और धारा-6(ब) शैक्षणिक संस्थानों के 100 गज दायरे में तम्बाकू उत्पाद की बिक्री पर प्रतिबंध धाराओं के अंतर्गत की गई। औषधि निरीक्षक ने दुकानदारों को धूम्रपान निषेध एवं नाबालिग को तम्बाकू उत्पाद न बेचे जाने संबंधी सूचना बोर्ड लगाने के निर्देश दिए। साथ ही सार्वजनिक स्थल पर माचिस, लाइटर, ऐश ट्रे जैसी धूम्रपान को बढ़ावा देने वाली वस्तुएं काउंटर पर न रखने को कहा गया। शिक्षण संस्थान के 100 गज दायरे में तम्बाकू उत्पाद न बेचने और नाबालिगों को स्वयं या परिवार के लिए भी तम्बाकू न बेचने के कड़े निर्देश दिए गए। अधिकारियों ने आमजन को बताया कि धूम्रपान और तम्बाकू सेवन कैंसर, सीओपीडी, हृदय रोग का प्रमुख कारण है। तम्बाकू के धुएं से धूम्रपान करने वाले के साथ-साथ पैसिव स्मोकिंग से आपसपास के लोग भी प्रभावित होते हैं।

सिरिमकेला में निर्माण कार्यों का किया औचक निरीक्षण

कलेक्टर श्री व्यास ने दुलदुला जनपद पंचायत अंतर्गत ग्राम सिरिमकेला पहुंचकर निर्माणधीन शासकीय प्राथमिक शाला एवं सामुदायिक भवन का औचक निरीक्षण किया। निरीक्षण के दौरान उन्होंने दोनों निर्माण कार्यों की प्रगति का अवलोकन करते हुए अधिकारियों को कार्यों की गुणवत्तापूर्ण तरीके से शीघ्र पूर्ण करने के निर्देश दिए। निरीक्षण के दौरान कलेक्टर ने अधिकारियों को स्पष्ट निर्देश दिए कि निर्माण कार्यों में किसी प्रकार की लापरवाही स्वीकार नहीं की जाएगी और सभी कार्य निर्धारित समयसीमा के भीतर पूर्ण किए जाएं।

खबर संक्षेप



एमएससी वनस्पति शास्त्र विद्यार्थियों हेतु हुआ एक दिवसीय मशरूम प्रशिक्षण

रामानुजगंज। शासकीय लरंग साय स्नातकोत्तर महाविद्यालय के वनस्पति शास्त्र विभाग अंतर्गत एमएससी द्वितीय सेमेस्टर के 33 विद्यार्थियों ने विभागाध्यक्ष एसबी यादव एवं अतिथि व्याख्याता एमडी अकिफ के मार्गदर्शन में जैव प्रौद्योगिकी अनुसंधान एवं प्रशिक्षण केंद्र अंबिकापुर में आयोजित एक दिवसीय मशरूम प्रशिक्षण कार्यक्रम में सहभागिता की। प्रशिक्षण कार्यक्रम में मुख्य प्रशिक्षक के रूप में डॉ. प्रशांत कुमार शर्मा द्वारा विद्यार्थियों को विभिन्न प्रकार के मशरूमों खाद्य एवं अ-खाद्य की पहचान, उनकी उत्पत्ति, संरचना एवं उपयोगिता के विषय में विस्तृत जानकारी प्रदान की गई। प्रशिक्षण के दौरान ऑयस्टर मशरूम के वैज्ञानिक उत्पादन की संपूर्ण प्रक्रिया को क्रमबद्ध रूप से समझाया गया। इसमें प्रयोगशाला में मंदर स्पॉन एवं सिस्टर स्पॉन तैयार करने की विधि, उनके संरक्षण एवं उपयोग, तथा उत्पादन की सैद्धांतिक एवं व्यावहारिक जानकारी दी गई। इसके अतिरिक्त धान एवं गेहूं की भूसी में मशरूम उत्पादन की तकनीक, आवश्यक सावधानियाँ, स्वच्छता प्रबंधन, लागत एवं लाभ का विश्लेषण तथा कम निवेश में अधिक उत्पादन प्राप्त करने के उपायों पर विशेष रूप से प्रकाश डाला गया। डॉ. शर्मा ने मशरूम उत्पादन को स्वरोजगार का एक प्रभावी माध्यम बताया हेतु विद्यार्थियों को आत्मनिर्भर बनने प्रेरित किया।

जनगणना कार्य ने पकड़ी रफ्तार, घर-घर पहुंचकर जानकारी जुटा रहे प्रणालक

रामानुजनगर। तहसील रामानुजनगर अंतर्गत इन दिनों जनगणना का कार्य तेज गति से संचालित किया जा रहा है। शासन के निर्देशानुसार नियुक्त प्रणालक घर-घर पहुंचकर प्रत्येक परिवार की विस्तृत जानकारी एकत्रित कर रहे हैं। इस महत्वपूर्ण कार्य के तहत परिवार के सदस्यों की संख्या, मकान का स्वरूप,शौचालय, रेंडियो, टीवी, मोबाइल, कार, बाइक सहित अन्य आवश्यक जानकारीयों सावधानीपूर्वक दर्ज की जा रही हैं। चार्ज अधिकारी ममहरण सिंह राठिया ने बताया कि क्षेत्र के सभी 211 एचएलबी में जनगणना कार्य प्रारंभ हो चुका है और लगातार प्रगति पर है। उन्होंने जानकारी दी कि लगभग 17 एचएलबी का कार्य पूर्ण भी किया जा चुका है, जबकि शेष कई क्षेत्रों में कार्य अंतिम चरण की ओर तेजी से बढ़ रहा है। प्रारंभिक चरण में कुछ स्थानों पर नजरी नक्शा तैयार करने में समय लगने के कारण कार्य शुरू होने में थोड़ी देरी हुई थी, लेकिन अब सभी क्षेत्रों में कार्य सुचारु रूप से संचालित हो रहा है। प्रणालकों ने बताया कि शुरुआत में जनगणना कार्य को लेकर कुछ तनाव एवं संशय की स्थिति थी, लेकिन प्रशिक्षण एवं अनुभव के बाद अब यह कार्य काफी सरल और व्यवस्थित लगने लगा है। उन्होंने कहा कि ग्रामीण क्षेत्रों में लोगों का अच्छा सहयोग मिल रहा है, जिससे कार्य में तेजी आई है और टीम उत्साहपूर्वक अपनी जिम्मेदारियों का निर्वहन कर रही है। प्रणालक योगेश साहू ने ग्रामवासियों से कहा कि जनगणना के दौरान सहो, स्पष्ट एवं पूर्ण जानकारी प्रदान करें ताकि एकत्रित आंकड़े सटीक हो सकें। उन्होंने बताया कि जनगणना केवल आंकड़ों का संग्रह नहीं है, बल्कि यह भागीध की विकास योजनाओं, संसाधनों के उचित वितरण एवं शासन की नीतियों के निर्माण का महत्वपूर्ण आधार है। स्थानीय प्रशासन द्वारा भी लगातार इस कार्य की निगरानी की जा रही है। अधिकारियों को स्पष्ट निर्देश दिए गए हैं कि जनगणना कार्य में किसी भी प्रकार की लापरवाही न बरती जाए।

जिला जेल रामानुजगंज के आसपास नो फ्लाई रेड जोन घोषित बलरामपुर। कलेक्टर एवं जिला दण्डाधिकारी राजेन्द्र कटारु द्वारा जिला जेल रामानुजगंज की सुरक्षा को दृढ़ीकृत रखते हुए महत्वपूर्ण आदेश जारी किया गया है। जारी आदेश के अनुसार जिला जेल परिसर रामानुजगंज एवं उसके चारों ओर 200 मीटर की परिधि को ड्रोन संचालन के लिए नो फ्लाई/रेड जोन घोषित किया गया है। उल्लेखनीय है कि महानिदेशक जेल एवं सुधारालय सेवाएं, नवा रायपुर द्वारा प्राप्त निर्देशों तथा सुरक्षा संबंधी आवश्यकताओं को ध्यान में रखते हुए उक्त क्षेत्र में किसी भी प्रकार के ड्रोन का संचालन पूर्णतः प्रतिबंधित रहेगा। कलेक्टर श्री कटारु ने आदेश का कड़ाई से पालन सुनिश्चित करने के निर्देश दिए हैं, आदेश का उल्लंघन करने पर भारतीय नागरिक सुरक्षा संहिता 2023 के प्रावधानों के तहत कार्रवाई की जाएगी।

लगातार आबादी क्षेत्र में मचा रहे तबाही

हाथियों ने तोड़ा ग्रामीण का घर, मक्के की फसल को रौंदकर किया तबाह

हरिभूमि न्यूज ►► अंबिकापुर

बीती रात हाथियों ने वन परिक्षेत्र मैनापट अंतर्गत ग्राम चोरकीपानी में जमकर तबाही मचाई। हाथियों ने एक ग्रामीण के घर में तोड़फोड़ कर खण्डहर बना दिया तथा घर में रखा अनाज चट कर गए।

मैनापट में भ्रमण कर रहे 14 सदस्यीय हाथी शाम ढलते ही अलग-अलग दलों में बंटकर भोजन की तलाश में निकल जा रहे हैं तथा आबादी क्षेत्र में पहुंचकर भारी तबाही मचा रहे हैं। बीती रात दल के चार हाथी राम पंचायत बरडोड़ अंतर्गत चोरकीपानी बस्ती में पहुंच गए।



गांव की गलियों में घूमने के बाद हाथियों ने चोरकीपानी निवासी भानुप्रताप यादव पिता विश्वनाथ

यादव के घर को घेरकर तोड़फोड़ करने लगे। हाथियों द्वारा घर को दो घंटे से अधिक

समय तक घेरे रहने के कारण परिवार के सदस्य सांस रोके अपनी जान बचाने के लिए एक

आवागमन हुआ मुश्किल, आए दिन फंस रहे वाहन

जोरीमोड़-बबौली ग्रामीण सड़क के खतरनाक गड्ढों से बड़ी यात्रियों की समस्या



निर्माणधीन सड़क।



जर्जर सड़क।

हरिभूमि न्यूज ►► घौरपुर

प्रधानमंत्री ग्रामीण सड़क योजना के तहत निर्मित जोरीमोड़-बबौली सड़क की हालत पिछले दो सालों से

बदहाल है। सड़क में बड़े-बड़े खतरनाक गड्ढे बनने के कारण लोगों को आवागमन में भारी परेशानी हो रही है। साथ ही दो पहिया सवार गिरकर दुर्घटना के शिकार बन रहे हैं। क्षेत्रवासी लगातार विभाग से सड़क को दुरुस्त करने की मांग कर रहे हैं लेकिन विभाग सड़क को सुधारने की पहल नहीं कर रहे हैं।

वर्ष 2021 में प्रधानमंत्री ग्रामीण सड़क योजना के तहत शासन द्वारा जोरीमोड़-बबौली सड़क का निर्माण 32.21 लाख की लागत से कराया गया था।सीमावर्ती बलरामपुर-

ग्राम पंचायतों को भरवाना पड़ा मुरुम

आवागमन की समस्या, ग्रामीणों के भारी विरोध एवं अधिकारियों द्वारा चुप्पी साधने के बाद ग्राम पंचायत बबौली एवं कुन्दर के पंचायत प्रतिनिधियों ने ग्राम पंचायत की निधि से सड़क के खतरनाक गड्ढों को मुरुम से पटवाकर चलने लायक बनाया है। आगे की सड़क से दूरी होने के कारण गड्ढों की मरम्मत कराने में ग्राम पंचायतें भी रुचि नहीं ले रही हैं। इधर सड़क के गड्ढों के कारण वाहनों में टूट-फूट हो रही है तथा आए दिन चार पहिया वाहन गड्ढों में फंस रहे हैं। दो पहिया सवार भी दुर्घटना के शिकार बन रहे हैं। गड्ढों की जल्द मरम्मत नहीं कराई गई तो बरसात के दौरान लोगों को भारी परेशानी का सामना करना पड़ेगा।

तीन चरणों में निर्माण

पीएमजीएसवाई द्वारा जोरीमोड़-बलरामपुर सड़क का निर्माण तीन चरणों में कराया गया है। प्रथम चरण में जोरीमोड़-बबौली सड़क का निर्माण कराया गया था जबकि दूसरे एवं तीसरे चरण में बबौली अमदारी एवं अमदारी-बलरामपुर सड़क का निर्माण कराया था। प्रथम चरण में निर्माण होने के कारण जोरीमोड़-बबौली सड़क दो साल पूर्व ही बहाल हो गई जबकि बाद में बनी आगे की सड़क दुरुस्त है। यात्रियों का कहना है कि मुख्य मार्ग से यात्रा करने पर बलरामपुर के लिए 82 किमी का सफर करना पड़ता है जबकि जोरीमोड़ से बलरामपुर की दूरी मात्र 19 किमी होने के कारण समय एवं इंधन की बचत होती है।

रामानुजगंज सहित यूपी, बिहार एवं झारखण्ड जाने के लिए जोरी मोड़-बलरामपुर कच्ची सड़क का उपयोग करते थे। छोटा मार्ग होने के कारण पड़ोसी जिलों के यात्री भी इसी मार्ग से आना-जाना करते थे। यातायात के बढ़ते दबाव को देखते हुए जनप्रतिनिधियों की पहल पर 15 वर्ष पूर्व प्रधानमंत्री सड़क योजना के तहत तीन खण्ड में 19 किमी लम्बी पक्की सड़क का निर्माण किया गया।

पक्की सड़क बनने के बाद अम्बिकापुर-रायगढ़ राष्ट्रीय राजमार्ग क्रमांक 343 से गुजरने वाले वाहन चालक भी इसी मार्ग का उपयोग करने लगे। इधर अम्बिकापुर-रामानुजगंज राष्ट्रीय राजमार्ग का निर्माण होने के कारण मार्ग से आवागमन करने वाले वाहनों की संख्या में बेतहाशा वृद्धि हुई है। दूसरी तरफ मरम्मत के अभाव में सड़क में एक साल पूर्व से बड़े-बड़े गड्ढे बन गए थे। लगातार शिकायतों के बाद विभाग ने कुछ स्थानों पर पेच रिपेयरिंग की भी खानापूर्ति कराई लेकिन खतरनाक गड्ढों की मरम्मत नहीं हो सकी। बरसात के दौरान जगह-जगह पानी भरने से यात्रियों को भारी परेशानी का सामना करना पड़ा। बरसात के बाद सड़क की हालत ऐसी हो गई कि वाहन चालाना तो दूर पैदल चलने में भी परेशानी होने लगी। इस दौरान गड्ढों की मरम्मत कराने की मांग पर अधिकारियों ने संबंधित ठेकेदार की मौत होने का

हवाला देकर चुप्पी साध ली। सड़क के जर्जर होने के बावजूद अभी भी बड़ी संख्या में लोग अपनी चार पहिया वाहनों से लगातार सफर कर रहे हैं साथ ही सड़क पर ट्रक भी चल रहे हैं। सड़क की बहाली से परेशान कुछ ग्राम पंचायतों ने अपने क्षेत्र में सड़क के गड्ढों को भरवाया है। लोगों का कहना है कि अमदारी-बलरामपुर की सड़क ठीक है। जोरी मोड़ से बबौली की 4.40 किमी लम्बी सड़क को दुरुस्त कर दिया जाए तो आवागमन में काफी सुविधा होगी।

मेजवाया है प्रस्ताव

दो दिन पूर्व ही मैंने सड़क का निरीक्षण किया है। सड़क की हालत ठीक नहीं है। विभाग द्वारा जोरीमोड़ से बबौली तक की सड़क का नवीनीकरण करने का प्रस्ताव शासन को भेजा गया है। स्वीकृति मिलते ही निर्माण प्रारंभ किया जाएगा। -लक्ष्मी ठाकुर उपखंडी, पीएमजीएसवाई

ग्राम पंचायत में बुनियादी सुविधाओं की मांग, सीएम को सौंपा ज्ञापन

हरिभूमि न्यूज ►► राजपुर

ग्राम पंचायत बरियों में बुनियादी सुविधाओं के विस्तार को लेकर भाजपा जिला अध्यक्ष ओम प्रकाश जायसवाल के नेतृत्व में किसान मोर्चा के जिला अध्यक्ष मुकेश गुप्ता व जनप्रतिनिधियों एवं स्थानीय नागरिकों ने मुख्यमंत्री को ज्ञापन सौंपा। साथ ही बरियों में नवीन विश्राम गृह तथा जिला सहकारी बैंक शाखा खोलने की स्वीकृति प्रदान करने की मांग की।

भाजपा किसान मोर्चा के जिलाध्यक्ष मुकेश गुप्ता ने मुख्य मंत्री विष्णु देव साय को ज्ञापन के माध्यम से बताया है कि वर्तमान में पूरे राजपुर विकासखंड में केवल राजपुर मुख्यालय में ही एक विश्राम गृह संचालित है। दूरस्थ ग्रामों से आने वाले शासकीय अधिकारियों, कर्मचारियों एवं आम नागरिकों को ठहरने में काफी कठिनाइयों का सामना करना पड़ता है। ऐसी स्थिति में ग्राम

पंचायत बरियों में एक नए विश्राम गृह की स्थापना आवश्यक है, जिससे क्षेत्र में प्रशासनिक गतिविधियों को भी सुविधा मिलेगी और आमजन को बेहतर व्यवस्था उपलब्ध हो सकेगी। इसके अलावा विकासखंड में केवल एक ही जिला सहकारी बैंक होने के कारण किसानों को लेनदेन में भारी परेशानियों का सामना करना पड़ रहा है। बैंक में अत्यधिक भीड़ होने से किसानों को सुबह से शाम तक इंतजार करना पड़ता है, कई बार उन्हें अगले दिन तक आना पड़ता है। इससे कृषि कार्य प्रभावित हो रहे हैं और समय की भी बर्बादी हो रही है। जनप्रतिनिधियों ने मांग की है कि ग्राम पंचायत बरियों में एक नई सहकारी बैंक शाखा खोली जाए तथा जिससे आसपास के ग्रामीणों एवं किसानों को नजदीक में ही बैंकिंग सुविधा उपलब्ध हो सके। ज्ञापन सौंपने के दौरान विनय भगत, भानू प्रकाश दीक्षित, देवमती शांदिन्य सहित अन्य जनप्रतिनिधि मौजूद रहे।



कोल इंडिया पांच सौ अफसरों-कर्मियों का प्रमोशन

बिश्रामपुर। कोल इंडिया एवं उसके सहायक कंपनियों में कार्यरत पांच सौ से अधिक अधिकारी कर्मचारियों को पदोन्नति प्रदान कर दी गई है। पदोन्नति के बाद कई अधिकारी कर्मचारियों का दूसरी कंपनी में तबादला भी कर दिया गया है। मंगलवार 5 मई को जारी आदेश में बिश्रामपुर में पदस्थ एसओ पी एंड पी ओ अमरेद नारायण को गाइडिंग डेड में ई फाइव से ई सिक्स में पदोन्नति प्राप्त हुई है। पदोन्नति के बाद उन्हें महाबदी कोल फील्ड में पदस्थपना मिली है।इसी प्रकार एसपी श्रीवास्तव, चंद्रन चमन को भी वरिष्ठ प्रबंधक खनन के पद पर पदोन्नति मिली है। इसी प्रकार बिश्रामपुर में लंबे समय से जमे अंजित सिंह भी वरिष्ठ प्रबंधक सर्वे के पद पर पदोन्नत हुए हैं, कुछ माह पहले उन्हें बिश्रामपुर से रायगढ़ के लिए स्थलांतरित किया गया था तब से वे चिकित्सा अवकाश में चल रहे हैं, इसके अतिरिक्त एस के बबेल एवं एसपी सिंह का सहायक प्रबंधक सर्वे पद पर पदोन्नति मिली है।



तस्करों द्वारा काटे गए पेड़।

तस्कर अब बेखौफ होकर बिना अनुमति निजी भूमि से काट रहे पेड़

हरिभूमि न्यूज ►► सीतापुर

क्षेत्र में सक्रीय लकड़ी तस्कर अब बिना अनुमति ही लोगों की जमीन पर अलग सेमर के पेड़ों को काटने पर उतारू हो गए हैं। इस दौरान विरोध करने पर तस्करों द्वारा भूमि स्वामी को जान से मारने की धमकी देकर डराया जा रहा है। हैरानी की बात तो यह है कि क्षेत्र में चल रहे इस अवैध कारोबार की जानकारी होने के बाद भी अधिकारी कोई कार्रवाई नहीं कर पा रहे हैं। ऐसे में अब भूमि स्वामी भी ग्रामीणों की जमीन पर लगे कार्रवाई की मांग की है।

बता दें कि क्षेत्र में अंतर्राज्यीय तस्करों का आतंक चरम पर है। तस्कर और उसके गुर्गें भोले भाले ग्रामीणों को अपने झांसों में लेकर उनके पेड़ों की कटाई कर रहे थे लेकिन अब वे बिना अनुमति ही किसी भी ग्रामीण की जमीन पर लगे हुए पेड़ों को काटकर तस्करी कर रहे हैं। इस दौरान यदि ग्रामीण विरोध करता है तो उसे पहले रूपए का लालच देकर गुर्गें चराने का प्रयास किया जाता है लेकिन यदि कोई लालच में नहीं आए तो उसे जान से मारने, उठा लेने की धमकी देकर पेड़ों की कटाई की जा रही है। ऐसा ही मामला क्षेत्र के रायकेरा से सामने आया है। रायकेरा केनापारा निवासी मेघनाथ राम के अनुसार उसके द्वारा अपने पुश्तैनी जमीन

पर समर प्रजारी का पेड़ सुरक्षित रखा था लेकिन सप्ताह भर पहले आतंक के दम पर अंतर्राज्यीय लकड़ी तस्कर के गुर्गों ने प्रशासन की अनुमति के बिना उसे कटवा दिया। हद तो तब हो गई जब पेड़ कटवाने से पहले उन्होंने भूस्वामी तक को जानकारी देना उचित नहीं समझा। इस बात की भनक लगते ही भूस्वामी विरोध पर उतारू हो गया और बिना जानकारी के पेड़ की कटाई का विरोध करने लगा। भूस्वामी का विरोध पर

देख लकड़ी तस्करों ने पहले तो उसे पैसों का प्रलोभन दिया पर जब बात पैसों से नही बनी तो धमकी पर उतर आये। उनकी धमकी से बात बन जायेगी पर भूस्वामी भी टस से मस नही हुआ। भूस्वामी ने लकड़ी तस्करों की धमकी को नजरअंदाज कर अनुमति पर रोक लगाने की मांग करते हुए एसडीएम को ज्ञापन सौंपा है। भूस्वामी ने अनुमति पर रोक लगाने समेत अंतर्राज्यीय लकड़ी तस्करों के विरुद्ध कार्यवाही की मांग की है ताकि क्षेत्र में इनके बढ़ते आतंक एवं अवैध रूप से हो रही लकड़ी कटाई पर रोक लग सके।

इस संबंध में एसडीएम फागेश सिन्हा ने बताया कि इस संबंध में सूचना मिलते ही उचित कार्यवाही की जायेगी।



शिविर में ग्रामीणों की समस्याओं का किया गया निराकरण

हरिभूमि न्यूज ►► राजपुर

ग्राम कोटडीह में सुशासन तिहार के तहत जनसमस्या निवारण शिविर का आयोजन किया गया। इस अवसर पर सामरी विधायक उद्देश्वरी पैकुरा मुख्य अतिथि के रूप में उपस्थित रहें। कार्यक्रम में विभिन्न विभागों के अनुभाग स्तर के अधिकारी-कर्मचारी, जनप्रतिनिधि तथा बड़ी संख्या में ग्रामीण शामिल हुए।

शिविर में सात ग्राम पंचायत भेण्डरी, तोनी, पकराडी, कोटडीह, कोदौरा, करमडीहा एवं सेमराकठरा के ग्रामीणों को एक ही स्थान पर अपनी समस्याएं रखने और समाधान प्राप्त करने का अवसर मिला। शिविर में विभिन्न विभागों द्वारा हितग्राहियों को योजनाओं की जानकारी देने के साथ-साथ सामग्री का वितरण किया गया। इसमें वन भूमि पट्टा, राशन कार्ड, कृषि बीज, कीटनाशक दवाई, सहित अन्य योजनाओं का लाभ ग्रामीणों को दिया गया। अधिकारियों ने मौके पर ही कई आवेदनों का निराकरण कर लोगों को राहत पहुंचाई। जनपद पंचायत अध्यक्ष विनय भगत ने कहा कि छत्तीसगढ़ सरकार द्वारा शुरू किया गया सुशासन तिहार

ग्रामीणों के लिए अत्यंत लाभकारी पहल है। इसके माध्यम से जनपद स्तर के अधिकारियों को ग्राम पंचायतों में सेक्टर बनाकर भेजा गया है, ताकि लोगों की समस्याओं का समाधान तत्काल और प्रभावी ढंग से किया जा सके। शिविर के दौरान कुल 138 आवेदन आया जिसमें 133 मांग एवं शिकायत के 5 आवेदन प्राप्त हुईं, जिनमें अधिकांश राजस्व भगत से संबंधित थीं। इनमें सीमांकन, बंटवारा, नल-जल योजना को पूर्ण कराने, मिट्टी सड़क निर्माण, वृद्धा पेंशन, हैडपंप स्थापना, सिंचाई विभाग द्वारा चेक डेम निर्माण, विद्युत विस्तार, सूअर पालन योजना तथा नलकूप खनन जैसी मांगें प्रमुख रहीं।

इसके अलावा ग्रामीणों ने ग्राम कोटडीह में उप स्वास्थ्य केंद्र खोलने की मांग भी रखी। जनपद अध्यक्ष विनय भगत ने ग्राम कोटडीह के लोहारपारा में एक सप्ताह के भीतर बोर खनन कराने की घोषणा की, कार्यक्रम में रवि प्रताप मराबी, कार्यवंशी यादव, बबलू यादव, अशोक रस्तोगी, सुनील गुप्ता, प्रशांत सिंह सहित अन्य जनप्रतिनिधि के अलावा विभिन्न विभाग के अधिकारी-कर्मचारी मौजूद रहे।

नेशनल लोक अदालत का आयोजन 9 मई को

अम्बिकापुर। जिला विधिक सेवा प्राधिकरण द्वारा 9 मई शनिवार को आयोजित होने वाले नेशनल लोक अदालत के सफलतापूर्वक सम्पादन हेतु जिले में विभिन्न खंडपीठों की स्थापना की गई है। इसके लिए कलेक्टर, अपर कलेक्टर, नजूल अधिकारी, अनुविभागीय अधिकारी (रा.), तहसीलदार एवं नायब तहसीलदार पीठासीन अधिकारी होंगे तथा अपर कलेक्टर सरगुजा नोडल अधिकारी होंगे। सरगुजा जिले के विभिन्न न्यायालय कक्षों में 24 खंडपीठों गठित की गई हैं। जिनमें कलेक्टर न्यायालय, अपर कलेक्टर न्यायालय, अनुविभागीय अधिकारी न्यायालय, तहसीलदार न्यायालय, नजूल अधिकारी न्यायालय, नायब तहसीलदार न्यायालय शामिल हैं।



तय समय पर रिलीज होगी प्रभास की फिल्म स्पिरिट

मुंबई। प्रभास और तृप्ति डिमरी की अदाकारी से सजी फिल्म 'स्पिरिट' के मेकर्स ने साफ किया है कि यह फिल्म तय वक्त पर 5 मार्च 2027 को सिनेमाघरों में रिलीज होगी। हाल ही में खबरें आई कि सलमान खान अपनी अगली फिल्म साउथ के मेकर्स के साथ बना रहे हैं। इसके निर्देशक दिल राजू होंगे। खबरें यह भी

थीं कि सलमान खान अपने ट्रेंड को जारी रखते हुए इस फिल्म को अगले साल ईद के मौके पर रिलीज करने का प्लान बना रहे हैं। ऐसे में बॉक्स ऑफिस पर क्लेश से बचने के लिए 'स्पिरिट' के मेकर्स ने इसकी रिलीज 1 दिसंबर 2027 कर दी। हालांकि, अब मेकर्स ने साफ किया है कि 'स्पिरिट' 5 मार्च को ही रिलीज होगी।

लाइफStyle

45 साल की रिद्धिमा कपूर साहनी, जो ऋषि कपूर और नीतू कपूर की बेटी हैं, अब अपनी पहली फिल्म 'दादी की शादी' से एक्टिंग की दुनिया में कदम रखने जा रही हैं। खास बात यह है कि कपूर फैमिली में इतनी उम्र में डेब्यू करने वाली वह सबसे बड़ी सदस्य बन गई हैं।

सबसे बड़ा चैलेंज था कुछ नया शुरू करना

एजेंसी ►► मुंबई

यह डेब्यू उनके लिए काफी इमोशनल है, क्योंकि इस फिल्म में वह पहली बार अपनी बेटी समारा के साथ स्क्रीन शेयर कर रही हैं। एक इंटरव्यू में रिद्धिमा ने बताया कि 45 साल की उम्र में पहली बार फिल्म के सेट पर कैमरे के सामने आना उनके लिए नया अनुभव था। उन्होंने अपनी बेटी समारा के छोटे से रोल के बारे में भी बात की। रिद्धिमा की शादी बिजनेसमैन भरत साहनी से हुई है और उनकी एक बेटी है। रिद्धिमा ने कहा, 'यह एहसास बहुत अलग और इमोशनल है। ऐसा लगता है जैसे जिंदगी का एक चक्र पूरा हो गया हो। मुझे पता है कि मेरे पापा हमेशा मेरे साथ हैं और हर फैसले में मुझे आशीर्वाद दे रहे हैं। यह सोच मुझे बहुत हिम्मत और सुकून देती है। सच कहूं तो इस उम्र में कुछ नया शुरू करना सबसे बड़ा चैलेंज था। एक नई शुरुआत में थोड़ा डर भी होता है, लेकिन उतनी ही एक्साइटमेंट भी होती है।' रिद्धिमा ने यह भी बताया कि इस फिल्म की शूटिंग के दौरान उन्होंने पहली बार अपनी बेटी को घर पर अकेला छोड़ा था। साल 2019 में न्यूयॉर्क में ऋषि कपूर के कैंसर इलाज के बाद यह पहला मौका था जब उन्होंने ऐसा किया। इस फिल्म में एक खास पल भी देखने को मिलेगा, जहां रिद्धिमा अपनी मां नीतू कपूर और बेटी समारा के साथ 'संटी' गाने में नजर आएंगी।



हॉलीवुड मसाला



ब्लैक- जस्टिन के बीच सेटेलमेंट

लॉस एंजिल्स। अगस्त 2024 में हॉलीवुड एक्ट्रेस ब्लैक लाइवली ने साल 2024 में रिलीज हुई फिल्म 'इट एंड्स विद अस' के को-स्टार और डायरेक्टर जस्टिन बाल्झेनी पर यौन उत्पीड़न के आरोप लगाए थे। इसके बाद से ही यह विवाद दुनियाभर में चर्चा में रहा। हालांकि, बीते 4 मई को दोनों कलाकारों ने इस मामले पर कोर्ट के बाहर सेटलमेंट कर लिया है। बीते दिनों ब्लैक और जस्टिन के बीच चल रहे इस कानूनी विवाद में एक महत्वपूर्ण मोड़ आया।



टॉम को है क्रोशिया का शौक जेंडारा के साथ करते हैं प्रैक्टिस

लॉस एंजिल्स। हॉलीवुड सेलेब्स जेंडारा और टॉम हॉलैंड काफी वक्त से अपनी निजी जिंदगी को लेकर सुर्खियों में हैं। कथित तौर पर इस कपल ने शादी रचा ली है। हालांकि, दोनों की तरफ से इसकी पुष्टि नहीं हुई है। शादी की अफवाहों के बीच टॉम हॉलैंड हाल ही में अपनी एक हॉबी के बारे में बात करते दिखे। दरअसल, उन्हें क्रोशिया का शौक है। उनका यह शौक अब पार्टनर जेंडारा को भी हो चला है और दोनों घर पर साथ में इसकी प्रैक्टिस करते हैं। टॉम हॉलैंड ने हाल ही में यह खुलासा किया कि वे और उनकी पार्टनर जेंडारा फुरसत के पलों में घर पर साथ में क्रोशिया करना पसंद करते हैं। टॉम हॉलैंड ने हाल ही में लॉस एंजिल्स में आयोजित 'बेरो पैडल क्लासिक' इवेंट के दौरान इस बात का खुलासा किया। उन्होंने बताया कि क्रोशिया करने से उन्हें मानसिक शांति मिलती है और तनाव कम होता है।

टीवी मसाला



लॉक अप 2 में गोविंदा की पत्नी सुनीता बनीं पहली कंटेस्टेंट..!

नई दिल्ली। कंगना रनौत का होस्ट किया गया शो 'लॉक अप' अपने दूसरे सीजन के साथ लीजने के लिए तैयार है। शो के कंटेस्टेंट्स में गोविंदा की पत्नी सुनीता आहुजा का नाम भी आ रहा है। साथ ही, होस्ट को लेकर भी कुछ बदलाव किए गए हैं। अगर इंडस्ट्री की खबरों पर यकीन करें तो एक्टर गोविंदा की पत्नी सुनीता आहुजा रियलिटी शो में डेब्यू करने की तैयारी में हैं। सूत्रों के मुताबिक, उन्हें 'लॉक अप' के दूसरे सीजन के लिए संपर्क किया गया है और उन्हें फाइनल भी कर लिया गया है। यह शो इस बार नेटफ्लिक्स पर स्ट्रीम होने की उम्मीद है। आगामी सीजन की शूटिंग जल्द ही शुरू होने की संभावना है, जो सुनीता का रियलिटी टेलीविजन में एक कंटेस्टेंट के तौर पर पहला अनुभव होगा। खबरों की मानें तो उन्होंने शो के लिए तैयारी शुरू कर दी हैं। हालांकि, सुनीता से इस बारे में कोई बयान नहीं दिया है। जो लोग इस शो से परिचित नहीं हैं, उनके लिए बता दें कि 'लॉक अप' एकता कपूर का बनाया गया एक हाई-ड्रामा रियलिटी शो है, जिसमें विवादित कंटेस्टेंट्स को एक साथ जेल में बंद कर दिया जाता है और उनसे निजी राज उजागर करने, टास्क पूरे करने और एलिमिनेशन से बचने के लिए कहा जाता है। कंगना रनौत को होस्ट किए गए पहले सीजन में मुनक्कर फारूकी विनर बने थे और यह एकता के अब बंद हो चुके स्ट्रीमिंग प्लेटफॉर्म **ALTBalaji** पर प्रसारित हुआ था।

तान्या ने शुरू की सीरियल की शूटिंग

नई दिल्ली। 'बिग बॉस 19' फेम तान्या मित्तल इन दिनों खूब चर्चा में हैं। सलमान खान के होस्ट किए जाने वाले रियलिटी शो 'बिग बॉस 19' में हिस्सा लेने के दौरान, एकता कपूर ने उन्हें अपने आगामी टीवी शो में एक रोल ऑफर किया था। शो खत्म होने के बाद, तान्या मुंबई में एकता के घर गईं और उन्होंने पुष्टि की कि वे जल्द ही साथ मिलकर काम करेंगी। अब, उनके फैंस की खुशी के लिए, तान्या ने आखिरकार बालाजी टेलीफिल्म्स के साथ अपने पहले शो की शूटिंग शुरू कर दी है। उन्होंने अपने इंस्टाग्राम पर वैनिटी वेन से एक वीडियो शेयर करते हुए अपडेट दिया है। तान्या मित्तल ने अपने इंस्टाग्राम पर एक वीडियो पर वीडियो शेयर किया, जिसमें उन्होंने शो की शूटिंग शुरू होने पर अपने फैंस के साथ वैनिटी वेन से मैसेज दिया। उन्होंने कहा, 'आखिरकार, बालाजी और हूनर के साथ मेरे पहले शो की शूटिंग शुरू हो गई है।

राकेश दिखाएंगे नोरा के साथ डांस मूव्स

मुंबई। धुरंधर में अपने अभिनय से सुर्खियां बटोरने वाले अभिनेता राकेश बेदी लगातार अपने आगामी प्रोजेक्ट्स में व्यस्त हैं। धुरंधर के दोनों पार्ट्स में अपने कॉमेडी टच से लोगों का दिल जीतने वाले राकेश अब अपने डांस मूव्स दिखाने के लिए तैयार हैं। यही नहीं, वो आइटम डांस की क्वीन कही जाने वाली नोरा फतेही के साथ एक गाने पर कदमताल करते नजर आएंगे। अभिनेता ने नोरा के साथ शूटिंग करने की जानकारी देते हुए बीटीएस झलक दिखाई है। राकेश ने अपने इंस्टाग्राम पर एक वीडियो साझा किया है। इसमें उन्होंने बताया कि वो नोरा के साथ एक गाने की शूटिंग कर रहे हैं। इसके साथ ही उन्होंने बीटीएस झलक भी दिखाई। उन्होंने अपने इंस्टाग्राम वीडियो की शुरुआत यह कहते हुए की, 'आज मैं भारत की सबसे बड़ी स्टार में से एक के साथ शूटिंग कर रहा हूँ।



शाहरुख को दिया मेट गाला में डेब्यू का श्रेय

मुंबई। 78वें मेट गाला में निर्माता-निर्देशक करण जोहर ने अपना डेब्यू किया। इसके साथ ही करण इस इवेंट में शामिल होने वाले पहले भारतीय फिल्ममेकर भी बन गए। मनीष मल्होत्रा के डिजाइन किए हुए आउटफिट में करण ने राजा रवि वर्मा की विरासत को दर्शाया। करण के लुक की काफी चर्चा भी रही। अपनी इस उपलब्धि का श्रेय करण ने अपने दोस्त और सुपरस्टार शाहरुख खान को दिया। शाहरुख ने पिछले साल ही मेट गाला में अपना डेब्यू किया था। साथ ही करण ने शाहरुख के साथ अपनी पक्की दोस्ती पर भी बात की। इवेंट के दौरान बातचीत में करण जोहर से शाहरुख खान के साथ उनके करीबी संबंध और दोस्ती के बारे में पूछा गया। उन्होंने कहा, 'मेरे लिए तो ये बहुत भावुक पल है। शाहरुख खान मेरे करियर का एक अहम हिस्सा हैं।

इम्तियाज की फिल्म से टकराएंगी कंगना अभिनीत भारत भाग्य विधाता

मुंबई। कंगना रनौत बीते कुछ दिनों से फिल्मों से ज्यादा राजनीति में सक्रिय हैं। लेकिन, अब उनके फैंस का इंतजार खत्म हो गया है, क्योंकि उनकी आने वाली फिल्म की अनाउंसमेंट हो गई है। साथ ही फिल्म की रिलीज डेट भी सामने आ गई है। कंगना रनौत की आने वाली फिल्म का नाम 'भारत भाग्य विधाता' है। मेकर्स ने इसका पोस्टर जारी कर रिलीज डेट का खुलासा किया है। भारत भाग्य विधाता 12 जून को सिनेमाघरों में रिलीज होगी। बॉक्स ऑफिस पर इसका मुकामबला इम्तियाज अली की आगामी फिल्म 'मैं वापस आऊंगा' से होगा। इम्तियाज अली द्वारा निर्देशित 'मैं वापस आऊंगा' एक लव स्टोरी है। मैं वापस आऊंगा भी 12 जून को रिलीज होगी, जिसमें दिलजीत दोसांडह, शरवरी चाव




कई जिंदगियां बचाई। भारत के असली हीरोज की अनकही कहानी। फिल्म में भारत के उन हीरोज की कहानी बताएगी, जो अनसुनी हैं। फिल्म में कंगना रनौत लीड रोल में नजर आएंगी। इसे मणिकर्णिका फिल्म्स के बैनर तले बनाया गया है। इसके लेखक और निर्देशक मनोज तापड़िया हैं।

नई दिल्ली। अमिताभ बच्चन को 'एंजी रंग मैन' के नाम से जाना जाता है। उन्होंने अपने कैरियर में कई ऐसी फिल्मों की जहां वो गंभीर किरदार निभाते नजर आए। अपने गंभीर किरदारों में अमिताभ बच्चन को खूब पसंद किया गया। पर 'एंजी रंग मैन' ने अपने करियर में कुछ कॉमेडी रोल्स भी निभाए जिन्हें दर्शकों ने उतना ही प्यार दिया। आज हम आपको अमिताभ बच्चन की 5 बेस्ट कॉमेडी फिल्मों के नाम बता रहे हैं। अगर आपने ये फिल्में नहीं देखी हैं तो आपको जरूर देखनी चाहिए।

चुपके चुपके : लिस्ट में सबसे पहले अमिताभ बच्चन की फिल्म चुपके चुपके का नाम है। इस फिल्म में अमिताभ बच्चन, धर्मेद और शर्मिला टेंगोर नजर आई थीं। इस फिल्म को हृषिकेश मुखर्जी ने डायरेक्ट किया है। फिल्म की आईएमडीबी रेटिंग 8.3 है। अगर आप ये फिल्म देखना चाहते हैं तो जियो हॉटस्टार पर देख सकते हैं। चुपके चुपके एक रोमांटिक कॉमेडी ड्रामा फिल्म है।

सते पर सता : लिस्ट में



दूसरा नंबर अमिताभ बच्चन की साल 1982 में रिलीज हुई फिल्म सते पर सता का है। इस फिल्म में अमिताभ बच्चन के साथ हेमा मालिनी नजर आई थीं। इस फिल्म में अमजद खान भी नजर आए थे। सते पर सता एक एक्शन कॉमेडी ड्रामा फिल्म है। फिल्म की आईएमडीबी रेटिंग 7.2 है। फिल्म को आप जियो हॉटस्टार पर देख सकते हैं। सते पर सता को राज एन सिप्पी ने डायरेक्ट किया था।

नमक हलाल : लिस्ट में तीसरे नंबर पर साल 1982 में रिलीज हुई फिल्म नमक हलाल है। फिल्म में अमिताभ बच्चन के साथ शशि कपूर, वहीदा रहमान और स्मिता पाटिल जैसे

कलाकार नजर आए थे। फिल्म एक एक्शन कॉमेडी ड्रामा है। इस फिल्म की आईएमडीबी रेटिंग 7.2 है। फिल्म को आप जियो हॉटस्टार पर देख सकते हैं। फिल्म को प्रकाश मेहरा ने डायरेक्ट किया है।

हेरा फेरी : लिस्ट में चौथे नंबर पर अमिताभ बच्चन और निनाद खन्ना की हेरा फेरी है। फिल्म को प्रकाश मेहरा ने डायरेक्ट किया था। फिल्म में

आईएमडीबी रेटिंग 6.6 है। यह एक एक्शन कॉमेडी फिल्म है। फिल्म साल 1976 में रिलीज हुई थी। फिल्म को आप जियो हॉटस्टार पर देख सकते हैं।

बड़े मिर्चा छोटे मिर्चा : लिस्ट में पांचवें नंबर पर 1998 में आई फिल्म बड़े मिर्चा छोटे मिर्चा है। फिल्म में अमिताभ बच्चन के साथ गोविंदा नजर आए थे। अमिताभ और गोविंदा, दोनों का इस फिल्म में डबल रोल था। फिल्म को डेविड धवन ने डायरेक्ट किया है। फिल्म की आईएमडीबी रेटिंग 5.9 है। इस फिल्म को आप यूट्यूब पर फ्री में देख सकते हैं।

मेट गाला 2026 में इस बार सेलेब्स के आउटफिट्स में 'कला' की देखने को मिली झलक

हेइडी वलम से लेकर जेना ओर्टेंगा तक, बॉलीवुड से प्रेरित रहा इन सेलेब्स का लुक

मुंबई। मेट गाला 2026 में इस बार सेलेब्स के आउटफिट्स में 'कला' की झलक देखने को मिली। मगर कई रेड कारपेट अपीयरेंस ऐसे भी थे जिनकी तुलना फैंस ने बॉलीवुड एक्टर्स के लुक से कर दी। हेइडी वलम के लुक से लेकर कैटी पेरी के मास्क तक इवेंट में भारतीय फैंस को सब कुछ बॉलीवुड से इंस्पायर्ड लगा। कुछ यूजर्स ने इसके शानदार कनेक्शन भी निकाले।



हेइडी और ऋतिक

हेइडी वलम, मेट गाला इवेंट में लाइव स्ट्रेच्यू बनकर पहुंचीं। संगमरमर की मूर्ति जैसा उनका यह लुक देखकर फैंस को ऋतिक रौशन की याद आ गई। फिल्म 'धूम 2' के एक सीन में ऋतिक ने म्यूजियम से हीरा चुराने के लिए खुद को इसी तरह मूर्ति के रूप में ढाला था।

कैटी और राज

कैटी पेरी के मास्क वाले लुक की मेट गाला 2026 में खूब चर्चा रही। स्टेल मास्कॉर्टनी के डिजाइन किए हुए गाउन और फेसिंग से प्रेरित मास्क में पहुंची कैटी का यह लुक इवेंट में चर्चा का विषय रहा। फैंस ने इसकी तुलना शिल्पा शेटी के पति राज कुंद्र के स्टालिश मास्क लुक से की।

जॉर्डन और विक्रम बेताल

कॉनर और रणवीर

कॉनर स्टोरी ने एंथनी वैकारेलो द्वारा डिजाइन किए गए सेंट लॉरेंट आउटफिट को मेट गाला के रेड कार्पेट के लिए फाइनल किया। टोरी ने अपने लुक में ब्लैक सूट के साथ एक लहराता हुआ प्लेका-डॉट स्कार्फ पेयर किया। उनके इस लुक की तुलना रणवीर सिंह के एक पुराने लुक से की गई। इसमें रणवीर भी प्लेका डॉट प्रिंट शर्ट में नजर आए।



हैली और दीपिका

जस्टिन बीबर की पत्नी हैली बीबर ने भी मेट गाला में शिरकत की। उन्होंने गोल्डन टॉप के साथ नेवी ब्लू स्कर्ट मैच की और साथ ही नेवी ब्लू स्कैंडिनेवियाई स्कार्फ कैरी किया। उनके इस अंदाज की तुलना फैंस ने दीपिका पादुकोण से की। इस लुक को देखकर फैंस को दीपिका की फिल्म 'ये जवानी है दीवानी' के 'बदतमीज दिल' से उनका लुक याद आ गया।



बंगाल की जीत पर घरघोड़ा में जश्न, बंटी मिठाइयां

घरघोड़ा। पश्चिम बंगाल में भारतीय जनता पार्टी की ऐतिहासिक जीत की खबर जैसे ही सामने आई वैसे ही घरघोड़ा नगर में जश्न का माहौल बन गया। जीत की इस खबर ने भाजपा कार्यकर्ताओं में ऐसा जोश भर दिया कि पूरा जय स्तम्भ चौक पटाखों की गूंज, नारों की गड़गड़ाहट और ढोल नगाड़ों की थाप से गूंज उठा। देखते ही देखते चौक उत्सव स्थल में तब्दील हो गया, जहां कार्यकर्ताओं का उत्साह चरम पर दिखाई दिया। भाजपा कार्यकर्ता भारी संख्या में जय स्तम्भ चौक पर एकत्र हुए और भारत माता की जय वंदे मातरम व भाजपा जिन्याद के नारों से माहौल को जोश से भर दिया। रंग बिरंगे पटाखों और आतिशबाजी ने आसमान को रोशन कर दिया, वहीं मिठाइयां बांटकर एक दूसरे को जीत की बधाई दी गई। पूरे आयोजन में एकता, ऊर्जा और संगठन की ताकत साफ झलक रही थी।

पीपीटी परीक्षा के लिए उड़नदस्ता नियुक्त

रायगढ़। व्यापम द्वारा पीपीटी प्रवेश परीक्षा 26 का आयोजन 7 मई को सुबह 10 से दोपहर 1.15 बजे तक आयोजित की जाएगी। परीक्षा केन्द्रों के लिए 3 सम्स्थीय उड़नदस्ता दल नियुक्त किया गया है। उड़नदस्ता दल परीक्षा केन्द्रों की परीक्षावाँच में सतत निगरानी रखेंगे। परीक्षा केन्द्र पर किसी भी प्रकार की अव्यवस्था दिखने पर समुचित कार्रवाई करने नोडल अधिकारी के ध्यान में लाएंगे। जानकारी अनुसार पीपीटी परीक्षा के लिए रायगढ़ में 5 परीक्षा केन्द्र बनाए गए हैं। जिसमें परीक्षा केन्द्र नटवर झीलश्व, लॉ कालेज, चक्रधर नगर स्कूल, बाल मंदिर एवं जूटमिल स्कूल शामिल है। उक्त परीक्षा केन्द्र के लिए तहसीलदार रायगढ़ शिवम पाण्डेय, शाउमावि चंदमारी, व्याख्याता निराकर पटेल, एवं उप निरीक्षक रश्मि केन्द्र रायगढ़ दिनेश मिंज को उड़नदस्ता दल नियुक्त किया गया है।

कोटपा एक्ट के तहत 20 फर्मों पर चालानी कार्रवाई

रायगढ़। सही दवा शुद्ध आहार यही छत्तीसगढ़ का आधार थीम अभियान के तहत आज जूटमिल रायगढ़ और किरोड़ीमल नगर क्षेत्र में विशेष रूप से जांच की गई। इस दौरान सार्वजनिक स्थानों पर तंबाकू नियंत्रण कानून कोटपा अधिनियम के उल्लंघन पर कार्रवाई करते हुए 20 फर्मों पर कुल 3490 रुपए का जुर्माना लगाया गया। साथ ही आम नागरिकों और व्यापारियों को तंबाकू उत्पादों के दुष्प्रभाव एवं कानून के प्रावधानों के बारे में जागरूक किया गया। उल्लेखनीय है कि लोक स्वास्थ्य एवं परिवार कल्याण तथा चिकित्सा शिक्षा विभाग के निदेशानुसार खाद्य एवं औषधि प्रशासन द्वारा प्रदेशभर में 15 दिवसीय सघन जांच अभियान चलाया जा रहा है। यह अभियान आगामी 11 मई तक संचालित किया जाएगा।

कार और बाइक की टक्कर, 3 युवक गंभीर

रायगढ़। खरसिया थाना क्षेत्र के ग्राम तीन युवक सड़क के पास बुधवार को एक तेज रफ्तार कार व बाइक की जबरदस्त टक्कर हो गई, जिसमें बाइक सवार 3 युवक बुरी तरह से घायल हो गए। जिन्हें अस्पताल में भर्ती कराया गया है। इस संबंध में मिली जानकारी के अनुसार कार क्रमांक सीजी 04 क्यूडी 3365 के चालक ने सामने से आ रही बाइक क्रमांक सीजी 13 बीसी 4259 को जबरदस्त टक्कर मार दी। इस हादसे में बाइक में सवार तीन युवक सड़क के दूसरी ओर जा गिरे । बताया जा रहा है कि तीनों युवकों इस हादसे में बुरी तरह से घायल हो गए, जिन्हें आस-पास मौजूद लोगों की सहायता से अस्पताल ले जाया गया है। वहीं सूचना मिलने के बाद पुलिस भी मौके पर पहुंच गई। समाचार मिले जाने तक तीनों युवकों की शिनाख्त नहीं हो सकी है। वहीं दूसरी ओर पुलिस भी बाइक सवार घायलों के संबंध में जानकारी एकत्र करने में लगी हुई है।

उद्योगों को सरंक्षण देने के आरोप-प्रत्यारोप में भिड़े सत्ता पक्ष और विपक्ष के पार्षद शहर सरकार के विशेष सम्मेलन में टेंडर पर तक्रार, परिषद की बैठक बनी अखाड़ा



नगरनिगम में बुधवार को आयोजित विशेष सम्मेलन, सम्मेलन नहीं बल्कि अखाड़ा बन गया। एजेंडों पर चर्चा शुरू होने के साथ ही नगर निगम सभागार में सत्ता पक्ष और विपक्ष के बीच तीखी नोकझोंक शुरू हो गई। काफी देर तक सत्ता पक्ष और विपक्ष के बीच आरोप-प्रत्यारोप और हंगामे का दौर चलता रहा। नेता प्रतिपक्ष सहित पूरे विपक्ष ने कड़ा विरोध दर्ज करते हुए परिषद पर निगम की गरिमा गिराने तक का आरोप लगा डाला। विरोध और नारेबाजी के बीच सम्मेलन के अंत में सभी एजेंडों पर मुहर लगा दी गई।

महापौर परिषद की बैठक की शुरुआत में ही पूर्व सभापति जयंत ठेठवार ने नियमों को दरकिनार करते हुए केवड़ाबाड़ी बस स्टैंड से मरीन ड्राइव तक केनाल लिंक रोड निर्माण की टेंडर प्रक्रिया को लेकर सवाल खड़े कर दिए। पूर्व सभापति ने सीधे तौर पर टेंडर की प्रक्रिया में भारी गड़बड़ी होने की बात कहते हुए सत्ता पक्ष पर स्वयं लाभ उठाने की बात तक कह डाली। उन्होंने कहा कि नियमों को दरकिनार कर बारादार निवासी संजय कुमार केड़िया को टेंडर दे दिया गया है। पूर्व सभापति ने आरोप लगाया कि वर्तमान में शहर सरकार में जनप्रतिनिधियों को दरकिनार कर फैसले लिए जा रहे हैं और



कांग्रेस पर महिला आरक्षण बिल में बाधा डालने का आरोप लगाते बीजेपी पार्षद ।

नियमों से परे काम कर रही शहर सरकार : महापौर

नेता प्रतिपक्ष सलीम नियारिया ने शहर सरकार पर आरोप लगाते हुए कहा कि वे नियमों को दरकिनार कर केवल अपने फायदे के लिए ही काम कर रहे हैं। महापौर परिषद की बैठक में केवड़ाबाड़ी से किरोड़ीमल चौक तक मार्ग के डमर्रीकरण एवं बीटी रोड निर्माण को लेकर भी सत्ता पक्ष और विपक्ष के बीच काफी तकरार देखने को मिली। इस मुद्दे पर विपक्ष ने सदन में अपनी आपत्ति दर्ज कराते हुए टेंडर की प्रक्रिया पर गंभीर आरोप लगाए। महापौर जीवर्धन चौहान ने विपक्ष के आरोपों का जवाब देते हुए कहा कि इस कार्य के लिए सामने से ही ज़िंदग ने खुद काम मांगा है, इससे 9 करोड़ की बचत होगी और शहर में विकास कार्य भी सही समय पर पूरे होंगे। महापौर ने कहा कि विपक्ष हर अच्छे काम का विरोध कर रही है। महापौर ने कहा कि इन निर्माणों से जितने भी परिवार प्रभावित होंगे, उन सभी प्रभावितों और विस्थापितों को मकान दिया जाएगा,वे बेघर नहीं होंगे।

उनमें महापौर सिर्फ मौन सहमति दे रहे हैं। उन्होंने कहा कि महापौर सिर्फ सहमति देने के लिए नहीं होते। इसी प्रकार नेता प्रतिपक्ष सलीम नियारिया ने भी इस निर्माण से प्रभावित होने वाले नागरिकों की सूची और विस्थापन की पूरी जानकारी देने की मांग की और स्पष्ट जानकारी नहीं देने पर प्रगति नगर में हुए विस्थापन को त्रासदी बताते हुए दोबारा

ऐसा नहीं होने देने की सीधी चेतावनी शहर सरकार को दी। नेता प्रतिपक्ष के इस आरोप पर जवाब देते हुए महापौर जीवर्धन चौहान ने कहा कि प्रगति नगर में 170 मकान तोड़े गए थे, लेकिन इसके बदले करीब 200 लोगों को पक्का मकान दिया गया है। उन्होंने कहा कि आगे भी विस्थापितों को पक्का मकान देकर बसाने की जिम्मेदारी शहर सरकार की है।

दुष्कर्म के आरोपी को 20 साल का सश्रम कारावास

सारंगढ़। सारंगढ़ के द्वितीय अतिरिक्त न्यायाधीश अमित राठौर के न्यायालय में थाना कोसीर के अपराध जो कि विशेष आपराधिक प्रकरण अंतर्गत पॉक्सो एक्ट से संबंधित है। में आरोपी प्रकाश लहरे पिता हरि राम लहरे 26 निवासी ग्राम मुड़वाभाटा थाना कोसीर द्वारा 16 वर्ष से कम उम्र की नाबालिग पीड़ित बालिका को बहला फुसलाकर, उसके साथ दुष्कर्म करने की मंशा से व्यवहार कर एक से अधिक बार दुष्कर्म किया गया था।

उक्त घटना की थाने में प्रथम सूचना रिपोर्ट दर्ज कराया गया था। जिस पर थाना कोसीर में अपराध

पंजीबद्ध कर न्यायालय के समक्ष अभियोग पत्र प्रस्तुत किया गया था। पीड़ित बालिका की उम्र 18 वर्ष से कम होने पर प्रकरण लैंगिक अपराधों से बालकों का संरक्षण अधिनियम 2012 का पाए जाने से द्वितीय अतिरिक्त न्यायाधीश सारंगढ़ द्वारा मामले का त्वरित विचारण कर सभी साक्ष्यों एवं गवाहों के बयान पर विचार करने के बाद आरोपी को भारतीय न्याय संहिता की धारा 137 (2) के तहत 5 वर्ष का सश्रम कारावास एवं जुर्माने से दंडित किया गया है। भारतीय न्याय संहिता की धारा 87 के तहत 7 वर्ष का सश्रम कारावास एवं जुर्माने से दंडित किया

गया है। लैंगिक अपराधों से बालकों का संरक्षण अधिनियम 2012 की धारा 4 (2) में 20 वर्ष का सश्रम कारावास एवं जुर्माने से दंडित किया गया, एवं लैंगिक अपराधों से बालकों का संरक्षण अधिनियम 2012 की धारा 5,6 में 20 वर्ष का सश्रम कारावास एवं जुर्माने से दंडित किया गया। अदालत के द्वारा मामले की सवेदनशीलता को देखते हुए पीडिता के शारीरिक एवं मानसिक क्षति एवं पुनर्वास के लिए लैंगिक अपराधों से बालकों का संरक्षण अधिनियम 2012 के अंतर्गत पीड़ित श्वासन को प्रतिकर भुगतान करने की

अनुशंसा की गई है। लैंगिक अपराधों से बालकों का संरक्षण अधिनियम 2012 18 वर्ष से कम आयु के बच्चों को सुरक्षा प्रदान करता है यह फैसला बाल सुरक्षा एवं यौन अपराध के खिलाफ राज्य शासन एवं न्याय पालिका की भजबूत प्रतिबद्धता को दर्शाता है, साथ ही लैंगिक अपराधों से बालकों का संरक्षण अधिनियम 2012 के प्रभाव भी क्रियान्वयन को प्रभावित करता है, इस प्रकरण में शासन की ओर से विशेष लोक अभियोजक प्रफुल्ल कुमार तिवारी ने अभियोजन का पक्ष रखते हुए पैरवी की।

जनगणना 2027: पति-पत्नी के अलग रहने पर वैवाहिक कॉलम रहेगा निरंक



33 सवालों के जरिए तैयार होगा विस्तृत प्रोफाइल

डिजिटल जनगणना में प्रत्येक परिवार से 33 सवाल पूछे जाएंगे। जिसमें घर में कंप्यूटर, लैपटॉप, स्मार्टफोन और इंटरनेट की सुविधा है या नहीं, साथ ही पेयजल, बिजली, शौचायत, रसोई गैस कनेक्शन के साथ-साथ परिवार के पास साइकिल, बाइक या कार जैसे परिवहन साधनों की जानकारी भी ली जाएगी। इसके माध्यम से न केवल मकान की संख्या बल्कि फर्श, दीवार और छत के प्रकार की भी जानकारी ली जाएगी। कुल मिलाकर इसके माध्यम से प्रत्येक घर का विस्तृत और डिजिटल प्रोफाइल तैयार किया जाएगा है।

प्रत्येक परिवार का विस्तृत ब्यौरा जुटा रहा है। इस गणना में न केवल आबादी, बल्कि लोगों की जीवनशैली और वैवाहिक स्थितियों के सटीक आंकड़े जुटाने के लिए रायगढ़ और पत्नी रायपुर में रहती है,

यानी पति और पत्नी अलग-अलग जिलों में रहते हैं तो संबंधित घर में उस कॉलम को निरंक माना जाएगा। अगर दोनों जगह पति या पत्नी का नाम लिख देंगे, तो दोनों जगह गिनती हो जाएगी।

इसी तरह जो जहां रहता है, वहां गिनती होगी। अगर किराए के मकान में है, तो वहां गिनती होगी। यह समस्या शहरी क्षेत्र में अधिक आती है। इसके साथ ही एक मकान में अगर चार चूल्हे जल रहे हैं, तो चारों की अलग-अलग गणना की जाएगी। इससे परिवारों की संख्या बढ़ेगी। सेल्फ-एन्यूमरेशन पोर्टल पर स्पष्ट किया गया है कि अगर कोई कपल खुद को एक स्थिर संबंध में मानता है, तो उसे मैरिड यानी विवाहित के रूप में गिना जाएगा। हालांकि इसके लिए किसी तरह का कानूनी दस्तावेज या प्रमाण देना जरूरी नहीं होगा। जो भी जानकारी दी जाएगी, उसे संबंधित व्यक्ति के ज्ञान और विश्वास के आधार पर दर्ज किया जाएगा। यह पूरी प्रक्रिया डिजिटल होगी और लोग खुद ही अपने परिवार का डेटा पोर्टल पर भर सकेंगे।

टैक्टर के नीचे दबने से चालक की मौत

रायगढ़। पुंजीपथरा थाना क्षेत्र अंतर्गत वाम डारआमा में टैक्टर के नीचे दबने से चालक की मौत हो गई। बताया जा रहा है कि डारआमा निवासी दौलत राम धनवार पिता थयाम लाल धनवार अपने टैक्टर में पशुओं के लिए दान व चारा लेने के लिए घर से निकला था। मंगलवार-बुधवार की मध्य राति करीब 1 बजे जब वह अपने घर वापस लौट रहा था, तभी मूसलाधार बारिश होने की वजह से गांव का रास्ता काफी फिसलन हो गया। जिसकी वजह से बार कार टैक्टर अनियंत्रित हो रहा था। इसी बीच टैक्टर अनियंत्रित होकर सड़क किनारे पलट गया, जिसमें दबने से दौलत राम की मृत्यु हो गई। सूचना मिलने पर पुलिस भी मौके पर पहुंची और शव का पंचनामा करते हुए शव को पीएम से ले लिए अस्पताल भेज दिया गया है। वहीं पुलिस आगे की कार्रवाई में जुट गई।

DR. ABHIMANYU'S
AYURVEDA MULTISPECIALTY HOSPITAL
DAIN | PANCHAKRMA | PILES | PEDIATRY | GYN&A | SKIN

छत्तीसगढ़ का प्रथम 20 बिस्तरिय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल विहार, रायपुर (छ.ग.) ☎ 95224-88664, 62622-22003
9 सिटी सेंटर - कुम्भार टॉलीज के सामने, समस्त कॉलेजी रायपुर (छ.ग.) ☎ 9826446666

पत्नी से छेड़छाड़, विरोध करने पर पति से मारपीट दो आरोपी गिरफ्तार

रायगढ़। कोतरा रोड थाना क्षेत्र की एक महिला से दो युवकों द्वारा छेड़छाड़ करने और इसका विरोध करने पर उसके पति के साथ मारपीट करने मामले में पुलिस ने उक्त दोनों आरोपियों को गिरफ्तार कर लिया है। जानकारी के अनुसार पीड़िता ने बोते दिनों थाने पहुंच कर रिपोर्ट दर्ज कराया था कि 03 मई को वह अपने मायके जिला सक्ती से अपने पति के साथ मोटरसाइकिल से वापस रायगढ़ लौट रही थी। रास्ते में ग्राम बैसपाली के पास मोटरसाइकिल खराब हो जाने पर दोनों पैदल वाहन को ढकेलते हुए आ रहे थे। तभी ग्राम कुसमुरा में तालाब के पास महिला शौच के लिए गई थीए तभी कार क्रमांक सीजी 13 एएम 1892 से पहुंचे दो व्यक्तियों ने महिला के साथ छेड़छाड़ की। महिला के पति द्वारा विरोध करने पर आरोपियों ने उसके पति से गाली-गलौज कर मारपीट की तथा पुलिस बुलाने की बात कहने पर धमकी दी। महिला ने साहस दिखाते हुए दोनों आरोपियों की मोबाइल से फोटो खींच ली और अगले दिन थाना पहुंचकर शिकायत दर्ज कराई। महिला की शिकायत पर पुलिस ने आरोपियों के विरुद्ध धारा 75,2 296, 351,3, 115,2, 3,5 के तहत अपराध पंजीबद्ध कर विवेचना शुरू की गई। आरोपियों की पहचान चैतन्य राणा और उत्तरा कुमार श्रीवास के रूप में हुई। पुलिस टीम ने दोनों आरोपियों के घर दबिश देकर उन्हें हिरासत में लिया। पृष्ठताछ में आरोपी चैतन्य राणा ने अपने साथी के साथ घटना कारित करना स्वीकार किया। आरोपी के कब्जे से वारदात में प्रयुक्त कारएं चाबी एवं मूल आरसी कार्ड जब्त किया गया।

निगम के विशेष सम्मेलन के अंत में महिला सशक्तिकरण के प्रस्ताव पर चर्चा के दौरान भाजपा पार्षदों ने काली पट्टी बांधकर कांग्रेस पर महिला आरक्षण बिल में बाधा उत्पन्न करने का आरोप लगाया, वहीं विपक्ष ने भी इस मुद्दे पर आपत्ति जाहिर करते हुए इसका विरोध किया। सत्ता पक्ष की महिला पार्षदों और विपक्ष के बीच काफी देर तक महिला आरक्षण बिल को लेकर बहस हुई। सम्मेलन में महिला आरक्षण के मुद्दे पर जमकर बहस हुई और अंत निंदा प्रस्ताव पारित किया गया। किंतु भारी हंगामे और तीखी बहस, आरोपों तथा विरोध के बावजूद शहर सरकार ने सभी प्रस्तावों को करा लिया।

मार्केट की शिफ्टिंग पर बनी संयुक्त कमेटी

सम्मेलन की बैठक में केवड़ाबाड़ी बस स्टैंड के समीप करीब 4 दशक पुराने मटन-मछली बाजार को हटाने के प्रस्ताव पर भी काफी बहस हुई, लेकिन अंत में दोनों पक्षों के बीच सहमति बन गई। इसके साथ ही कोतरा रोड ओवरब्रिज, भगवानपुर, बड़े रामपुर सहित चार स्थानों के विकल्पों पर विचार के लिए दोनों दलों की संयुक्त समिति गठित की गई। जिसमें महिला पार्षदों की शामिल किया गया। इस दौरान क्षेत्रीय पार्षद ने मटन मार्केट को आबादी से दूर रखने की मांग की। विपक्ष ने इस दौरान इस मुद्दे पर सहमत होते हुए कहा कि मटन मार्केट को ऐसी जगह में शिफ्ट करना चाहिए जो शहरी आबादी से दूर हो। इस दौरान पार्षदों ने जगह-जगह मांसाहार की बिक्री पर कड़ी कार्रवाई की भी मांग की। जिस पर नगर निगम आयुक्त ने उचित कदम उठाने का आश्वासन दिया।

पट्टा नवीनीकरण की प्रक्रिया को सरलीकरण करने की मांग
इस विशेष सम्मेलन में पूर्व सभापति जयंत ठेठवार ने पट्टा नवीनीकरण की जटिल प्रक्रिया पर ही सवाल उठाए और इसे सरल करने की मांग की। उन्होंने कहा कि जनप्रतिनिधियों को भी इस प्रक्रिया से गुजरने पर करीब 3 से 4 महीने लग जाते हैं, लेकिन पट्टा नवीनीकरण नहीं हो पाता है। आम जनता को इस जटिल प्रक्रिया से काफी परेशानी होती है। वहीं इस मुद्दे पर वार्ड क्रमांक 48 के पार्षद महेश शुक्ला ने कहा कि वे याम पंचायत जिनमें नवरीय निकाय क्षेत्रों में शामिल किया गया, लेकिन पंचायतों के तहत आने वाले घरों का पट्टा अब तक नवीनीकरण नहीं हो सका है। जिस पर नगर निगम आयुक्त ने बताया कि इसके संबंध में राज्य सरकार को अवगत कराया गया है। नजरी नक्शा का एप्लोटमेंट नहीं होने की वजह से परेशानी हो रही है।

किराए पर चल रहे 21 आंगनबाड़ी केन्द्र, सुविधाएं भी नहीं

पुसौर। पुसौर ब्लॉक के 11 सेक्टर में 331 आंगनबाड़ी केन्द्र संचालित हैं जिसमें से 21 केन्द्र किराए के भवन में संचालित हैं। इसमें 21 भवन को किराया में लिया गया है। इन भवनों में कहीं शौचालय सुविधा है तो कहीं नहीं है। वैसे किराए के मकान में शौचालय पेयजल सुविधा की अपेक्षा करना संभव नहीं है, लेकिन शासन द्वारा इससे अधिक किराया राशि की स्वीकृति शायद नहीं मिलती है। इसलिए जैसा जहां मकान उकलब्य हुआ वहां केन्द्र संचालित है।

परियोजना अधिकारी पुसौर द्वारा क्षेत्र के जर्जर आंगनबाड़ी केन्द्रों के पुनर्निर्माण के लिए मांग की थी जिसमें 26 आंगनबाड़ी भवनों का निर्माण हो चुका है। वहीं 4 आंगनबाड़ी भवन लारा, डुमरपाली, गढेमरिया तथा कोसमदां का आंगनबाड़ी भवन अपूर्ण है। प्राप्त जानकारी अनुसार पूर्व में जो शिशुवती एवं गर्भवती माताओं को जो गरम भोजन दिया जाता था उसके स्थान पर अब रेडी टू ईट फूड दिया जा रहा है। ब्लॉक

तलवार लहराकर लोगों को डराने धमकाने वाले तीन आरोपी गिरफ्तार
रायगढ़। चक्रधरनगर पुलिस ने सार्वजनिक स्थान पर धारदार हथियार लहराकर लोगों में भय और दहशत फैलाने वाले तीन आरोपियों को गिरफ्तार किया। आरोपियों के पास एक तलवार भी जब्त की गया है। पुलिस टीम द्वारा पंडरीपानी मेन रोड पुलिया के पास पहुंचकर घेराबंदी की गई, जहां तीन व्यक्ति एक सफेद रंग की कार के पास खड़े होकर एक धारदार तलवार हवा में लहराते हुए आने-जाने वाले लोगों को भयभीत कर रहे थे। पुलिस ने तीनों को मौके पर पकड़कर पृष्ठताछ की। जिन्होंने अपना नाम विशाल चौहान पिता जगन्नाथ चौहान 32 वर्ष निवासी छोटे अतरमुड़ा, घनश्याम नायक पिता बिहारी लाल नायक 19 वर्ष निवासी जामपाली पुसौर तथा सदानंद पटेल पिता हाराचंद पटेल 26 वर्ष निवासी जामपाली। आरोपियों के कब्जे से एक धारदार तलवार तथा घटना में प्रयुक्त चार पहिया वाहन को जब्त किया गया। आरोपियों के कृत्य पर धारा 25ए, 27 आर्म्स एक्ट एवं धारा 3,5 के तहत अपराध पंजीबद्ध कर न्यायिक रिमांड पर भेजा गया है।

online Booking:-www.tripuryatra.com

Individual & Group Tour
Honeymoon Tours
School Collage Tour

21 मई, 04 जून, 30 जुलाई, 13 अगस्त, 03 सितंबर, 01 अक्टूबर, 19 नवंबर, 17 दिसंबर, 2026 (12 दिन)

सुविधा ज्यादा सबसे कम राशि पर

नेपाल विदेश यात्रा

पशुपतिनाथ, मॉमंनकामना देवी, लुम्बिनी (भगवान बुद्ध का जन्म स्थान), पोखरा (मनुदेवर महादेव डैवल फॉल हिंदूवासी मंदिर, फेवालेक), काठमांडू (बुद्ध नीलकंठ, बुद्ध स्तूप)

गोखरपुर बनास (श्री काशी विष्णय यात्रा विरिणी), अयोध्या (श्रीराम जन्मभूमि), जनकपुर (सीता मईया का जन्म स्थल)

नेपाल विदेश यात्रा के इंडिविजुअल (व्यक्तिकगत) पैकेज के लिए संपर्क करें।

राशि:- स्लीपर 18,500/-, 3 स्ली 28,500/-, 2 स्ली 31,500/-+ 5% GST।

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411

समस्त रोगों का आयुर्वेदिक प्रदुति द्वारा इलाज

- ♦ हृद्दी एवं जीर्दों का दर्द ♦ नसों का डोला
- ♦ त्वचा एवं बालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ मधुमेह (दायविटीका) ♦ नेत्र रोग
- ♦ किडनी संबंधी रोग ♦ पेट संबंधी विकार ♦ थायराइड
- ♦ अस्थमा ♦ जोटापा ♦ मांसपेशी का रोग
- ♦ मल द्वाट रोग विवेचन

प्रदेश के सम्पूर्ण प्रमुखतम अस्पतालों/कॉलेजों एवं अन्य अस्पतालों के आर्थिक सहायता के अन्तर्गत उपचार प्रक्रियाएं (MEDICAL REBURSEMENTS) के तहत न. रायगढ़ से यात्रादाता प्राप्त